

**Conversion in Regular Temporary
Establishment:- Shri. Sambhu Tadavi
& Other 11 worker, working under
Superintending Engineer, Nashik
Irrigation Project Circle, Dhule**

**कार्यव्ययी व रोजंदारी आस्थापनेवरील पदाचे
अस्थायी आस्थापनेवरील पदामध्ये रुपांतरण
अधिक्षक अभियंता, नाशिक पाटबंधारे प्रकल्प
मंडळ, धुळे- सर्वश्री. संभु तडवी व इतर ११ मजूर**

महाराष्ट्र शासन

जलसंपदा विभाग,

शासन निर्णय क्रमांक : रुअआ-२००४ /(१०६/०४) /आ (कामगार)

मंत्रालय, मुंबई ४०० ०३२.

दिनांक:-२१/०२/२०१२

पहावे:- १) शासन निर्णय, सार्वजनिक बांधकाम विभाग, क्र:- रु.अ.आ- १५९६/२२८/ सेवा- ५,
दिनांक २४.४.२००१.

२) अधिक्षक अभियंता, नाशिक पाटबंधारे प्रकल्प मंडळ, धुळे यांचे पत्र क्र:-नापाप्रमंधु/आ /
३४०/सन२०१२, दिनांक- १६/०१/२०१२.

प्रस्तावना :-

अधिक्षक अभियंता, नाशिक पाटबंधारे प्रकल्प मंडळ, धुळे अंतर्गत का.अ.धुळे मध्यम प्रकल्प विभाग क्र.२, धुळे येथे सर्वश्री. संभू वाण्या तडवी व इतर ११ मजूरांना सन १९८५ ते १९९२ या कालावधीत मजूर पदावर रोजंदारी आस्थापनेवर सेवेत घेण्यात आले होते. सदर कर्मचारी देहली प्रकल्पामुळे बुडीत क्षेत्रातील जमिनी गेलेले प्रकल्पबाधित कर्मचारी आहेत. त्यांना सेवेत खंड दिल्यास ते प्रकल्पाचे काम बंद पाडीत असत. त्यामुळे अक्कलकुवा तालुक्यात अतिदुर्गम भागात विभागाच्या कामासाठी मजूरांना रोजंदारी आस्थापनेवर ठेवणे आवश्यक होते. त्यामुळे सदर कर्मचाऱ्यांना रोजंदारी आस्थापनेवर सेवेत घेण्यात आले होते. नंतर सर्व कर्मचाऱ्यांना कामाअभावी दि.२१ जुलै ९४ रोजी कामावरून कमी करण्यात आले. सदर कपातीविरुद्ध या कर्मचाऱ्यांनी मा.कामगार न्यायालय, धुळे येथे दाखल केलेला दावा क्र.युएलपी ७/९४ मध्ये दि.४.५.१९९५ रोजी निर्णय झाला. त्यामध्ये मजूरांच्या नियुक्तीच्या दिनांकापासून त्यांच्या सेवेत असलेले खंड हे त्यांना काम न दिल्याने झाले असल्याने ते खंड होणार नाहीत, असे नमूद करून सदर कर्मचाऱ्यांना सेवासातत्याचे फायदे देवून तात्काळ पुनःस्थापित करण्याचे आदेश मा.कामगार न्यायालयाने दिले. सदर न्याय निर्णयानुसार सदर कर्मचाऱ्यांना तात्काळ सेवेत घेण्यात यावे, अन्यथा फौजदारी दावा दाखल होण्याची शक्यता आहे तसेच, वरील न्यायनिर्णयाविरुद्ध औद्योगिक न्यायालयात अपिल दाखल करून कामगाराच्या निर्णयास स्थगिती प्राप्त करावी, असे सरकारी वकीलांनी दि.१.६.९५ च्या पत्रान्वये अभिप्राय दिले होते. त्यानुसार सर्व कामगारांना जून १९९५ मध्ये सेवेत पुनर्स्थापित करण्यात आले. यानंतर मा.कामगार न्यायालय, धुळे यांच्या दि.४.५.९५ च्या निर्णयाविरुद्ध शासनाच्यावतीने मा.औद्योगिक न्यायालय, नाशिक येथे रिक्वी.अॅप्लीकेशन क्र.१४४/९५ दाखल करण्यात आले. सदर दावा जळगाव येथील मा. औद्योगिक न्यायालयात वर्ग करण्यात आला व त्यास १७३/९९ असा नवीन क्रमांक प्राप्त झाला. मा.औद्योगिक न्यायालय, जळगाव यांनी सदर दावा शासनाचे अधिकारी अथवा शासनाचे वकिल सुनावणीस अनुपस्थित राहिल्याने दि.१९.१०.२००० रोजी फेटाळला व कागदपत्र मा.कामगार न्यायालय, धुळे येथे परत पाठविण्याचा आदेश दिला. सदर न्यायनिर्णयाविरुद्ध क्षेत्रिय अधिकाऱ्यांनी वरिष्ठ न्यायालयात अपील

दाखल केले नाही. सर्वश्री.संभू वाण्या तडवी व इतर ११ कामगार यांची प्रथम नियुक्तीची तारिख आणि मा.कामगार न्यायालयाच्या दि.०४.०५.१९९५ च्या निर्णयान्वये दिलेले सेवासातत्य आणि सदर सर्व मजूर प्रकल्पग्रस्त असल्याची बाब विचारात घेता सर्व कामगारांची रोजंदारी आस्थापनेवरील सेवेची पाच वर्ष दि.३१.१२.१९९८ पुर्वी पूर्ण होत आहे. त्यामुळे शासन निर्णय दि.२४.०४.२००१ मधील तरतुदीची पूर्तता होत असल्याने सर्वश्री.संभू वाण्या तडवी व इतर ११ मजूर यांना रुपांतरीत अस्थायी आस्थापनेवर घेण्याबाबतचा प्रस्ताव शासनाच्या विचाराधीन होता. याबाबत पुढीलप्रमाणे निर्णय घेण्यात येत आहे.

शासन निर्णय:-

अधिक्षक अभियंता, नाशिक पाटबंधारे प्रकल्प मंडळ, धुळे अंतर्गत सर्वश्री. संभू वाण्या तडवी व इतर ११ मजूरांना त्यांच्या नावांसमोर दर्शविल्याप्रमाणे त्यांनी धारण केलेले तत्सम पद खालीलप्रमाणे अस्थायी आस्थापनेवर रुपांतरीत करण्यात येत आहे.

अक्र	कर्मचार्याचे नांव	आस्थापनेचा प्रकार	प्रथम नियुक्ती दिनांक व पद	रु.अ.आ.वर आणावयाचा दिनांक	वेतनश्रेणी
१	श्री.संभू वाण्या तडवी	रोजंदारी	१६/४/१९८७ मजूर	१६/०४/१९९२	रु- ७५० - ९४० (जुनी) रु- २५०० - ३२०० (५ व्या वेतन आयोगाप्रमाणे)
२	श्री.शिवराम मोहन तडवी	रोजंदारी	२१/५/१९८५ मजूर	२१/०५/१९९०	-----,,-----
३	श्री.धरमसिंह खात्र्या वसावे	रोजंदारी	०२/०५/१९८५ मजूर	०२/०५/१९९०	-----,,-----
४	श्री.मनोहर पांडू तडवी	रोजंदारी	०१/०१/१९८८ मजूर	०१/०१/ १९९३	-----,,-----
५	श्री.इंद्रसिंग महादू वसावे	रोजंदारी	२१/१२/१९८५ मजूर	२१/१२/ १९९०	-----,,-----
६	श्री.कांतिलाल पांडू तडवी	रोजंदारी	०१/०४/१९८८ मजूर	०१/०४/१९९३	-----,,-----
७	श्री.चिमा छगन तडवी	रोजंदारी	०१/०४/१९९२ मजूर	०१/०४/१९९७	-----,,-----
८	श्री.प्रेमला खाप-या तडवी	रोजंदारी	०१/०४/१९९२ मजूर	०१/०४/१९९७	-----,,-----
९	श्री.प्रकाश लल्लू तडवी	रोजंदारी	०१/०४/१९९२ मजूर	१/०४/ १९९७	-----,,-----
१०	श्री.जयंतीलाल रडत्या तडवी	रोजंदारी	०१/०४/१९९२ मजूर	१/०४/ १९९७	-----,,-----
११	श्री.ढेढा भिका तडवी	रोजंदारी	०१/०४/१९९२ मजूर	१/०४/ १९९७	-----,,-----
१२	श्री.रमेश रणछोड तडवी	रोजंदारी	०१/०१/१९८९ मजूर	०१/०१/ १९९४	-----,,-----

३. सर्वश्री. संभू वाण्या तडवी व इतर ११ मजूरांना रुपांतरीत अस्थायी आस्थापनेवर आणल्यामुळे त्यांना पुढील सवलती देण्यात येत आहेत :-

अ) अस्थायी आस्थापनेवर रुपांतरीत केलेल्या पदाकरीता सेवाप्रवेश नियमानुसार वा अन्य प्रकारे विहित करण्यात आलेली किमान / कमाल वयोमर्यादेची व चतुर्थश्रेणी कर्मचा-यांच्या बाबतीत शैक्षणिक अर्हतेची अट शिथिल करण्यात येत आहे.

ब) नेमणूक सेवायोजन कार्यालयाच्या शिफारशीव्यतिरिक्त अन्य मार्गाने झालेली असल्यास, सेवायोजन कार्यालयामार्फत भरती करण्याची अट शिथिल करण्यात येत आहे.

क) स्वास्थ्य प्रमाणपत्र सादर करण्याच्या अटीतून त्यांना सूट देण्यात येत आहे.

४. अधीक्षक अभियंता, नाशिक पाटबंधारे प्रकल्प मंडळ, धुळे यांनी या आदेशातील सर्व अटी व शर्ती विचारात घेऊन कोणत्याही त्रुटी राहणार नाहीत, याची दक्षता घ्यावी आणि योग्य ते सविस्तर आदेश या शासन निर्णयाच्या दिनांकापासून एक महिन्याच्या आत निर्गमित करून ते संबंधित कर्मचा-यांच्या निदर्शनास आणावेत. तपशीलामध्ये संबंधित कर्मचा-यांचे नांव, पदनाम, त्यांच्या प्रथम नियुक्तीचा दिनांक किंवा त्याला रुपांतरीत अस्थायी आस्थापनेवर ज्या दिनांकापासून आणण्यात आले आहे, तो दिनांक, इत्यादी बाबी नमूद कराव्यात. त्यामध्ये कोणतीही चूक अथवा त्रुटी आढळून आल्यास क्षेत्रीय अधिका-याने अशी बाब तात्काळ शासनाच्या निदर्शनास आणावी. क्षेत्रीय अधिका-याने सदर आदेशात स्वतःच्या अधिकारात कोणतेही फेरबदल करू नयेत, तसेच हे आदेश संबंधित कर्मचा-यांच्या व्यक्तिशः निदर्शनास आणून शासनाने निर्गमित केलेल्या आदेशाच्या बाबतीत संबंधित कर्मचा-याची (नांव, पदनाम, त्यांच्या प्रथम नियुक्तीचा दिनांक किंवा त्याला रुपांतरीत अस्थायी आस्थापनेवर आणण्याचा दिनांकात दुरुस्ती इत्यादी बाबी) कोणतीही तक्रार नसल्यास त्यांच्याकडून तशा आशयाचे प्रपत्र "ब" मधील दिलेल्या नमुन्यात हमीपत्र (Undertaking) घेऊन ते त्या कर्मचा-याच्या सेवापटात / सेवापुस्तकात चिकटवून ठेवावे आणि ही सर्व कार्यवाही पूर्ण केल्याचा अनुपालन अहवाल या आदेशाच्या दिनांकापासून तीन महिन्यांच्या आत शासनाला सादर केला जाईल, याबाबत संबंधित अधीक्षक अभियंत्यानी सतर्क रहावे. या आदेशामध्ये काही तफावत / त्रुटी असल्याची संबंधित कर्मचा-याची तक्रार असल्यास अशी तक्रार त्यांच्याकडून लेखी स्वरूपात घेण्यात यावी आणि आपल्या कार्यालयाच्या अभिप्रायासहित दुरुस्तीचा प्रस्ताव या आदेशाच्या दिनांकापासून तीन महिन्यांच्या आत शासनास सादर केला जाईल याची दक्षता घ्यावी. दुरुस्ती प्रस्ताव पाठविताना संबंधित कर्मचा-याच्या नेमणूकांच्या आदेशांच्या प्रती, नाममात्र हजेरीपटाच्या प्रती आणि सेवापट पाठविण्याची दक्षता घ्यावी.

५. सर्वश्री. संभू वाण्या तडवी व इतर ११ मजूर यांची वेतननिश्चिती त्यांना रुपांतरीत अस्थायी आस्थापनेवर घेतल्याच्या दिनांकापासून करण्यात यावी आणि त्यांच्या थकबाकीची परिगणना त्यानुसार करावी. सदर कामगारांनी रुपांतरीत अस्थायी आस्थापनेवर घेतल्यास वेतनाच्या फरकाची ५० टक्के रक्कम शासनास सोडून देण्याबाबत हमीपत्र सादर केले असल्यामुळे दि. ३१/१२/२०११ पुर्वीची ५० टक्के थकबाकी त्यांना देय होत नाही. उर्वरित थकबाकीपैकी दि.- ३१ ऑगस्ट २००० पुर्वीची थकबाकीची रक्कम दहा वार्षिक समान हफत्यात भविष्य निर्वाह निधीमध्ये जमा करावी. जमा केलेल्या रकमेस ३ वर्षे पुर्ण झाल्यानंतर ती रक्कम आहरणासाठी पात्र राहील. दि. ३१ ऑगस्ट २००० नंतरची थकबाकीची रक्कम रोखीने / धनादेशाद्वारे अदा करण्यात यावी. परंतु सदर रकमेवर भविष्य निर्वाह निधीशी संबंधित व्याज वगळता अन्य कोणत्याही प्रकारचे व्याज अनुज्ञेय असणार नाही आणि संबंधित कर्मचा-याकडून भविष्यात व्याजाबाबतची मागणी करण्यात येणार नाही, अश्याप्रकारचे प्रतिज्ञापत्र लिहून घेणे बंधनकारक राहील.

६. या आदेशान्वये रुपांतरीत करण्यात आलेल्या कर्मचा-यांच्या वेतनापोटी होणारा खर्च सन २०११ ते २०१२ या आर्थिक वर्षात संबंधित लेखाशीर्षाखालील मंजूर अनुदानातून भागविण्यात यावा.

७. हे आदेश शासन निर्णय, सार्वजनिक बांधकाम विभाग, क्र. रूअआ- १५९६/२२८/सेवा - ५, दिनांक २४.०४.२००१ अन्वये मंत्रालयीन प्रशासकीय विभागांना प्रदान केलेल्या अधिकारांचा वापर करून निर्गमित करण्यात येत आहेत.

८. हा शासन निर्णय www.maharashtra.gov.in ह्या संकेत स्थळावर २०१२०२२१०५१००९२९००१ ह्या संकेतांक क्रमांकावर प्रसिध्द करण्यात आला आहे.

महाराष्ट्राचे राज्यपाल यांचे आदेशानुसार व नांवाने.



(अ.अ.कोदे)
शासनाचे उप सचिव

प्रत सहपत्रासहित अग्रेषित :-

महालेखापाल, लेखा व अनुज्ञेयता, महाराष्ट्र -१, मुंबई/ महाराष्ट्र -२ नागपूर

महालेखापाल, लेखा परीक्षा, महाराष्ट्र -१, मुंबई/ महाराष्ट्र -२ नागपूर

जिल्हा कोषागार अधिकारी, धुळे / नंदूरबार / नाशिक

वित्त विभाग, (व्यय-१२), मंत्रालय, मुंबई-४०००३२.

अधिक्षक अभियंता, नाशिक पाटबंधारे प्रकल्प मंडळ, धुळे

कार्यकारी अभियंता, धुळे मध्यम प्रकल्प विभाग क्र-२, नंदूरबार

निवडनस्ती /आस्थापना (कामगार) संग्रहार्थ